

حفاظت قرآن

از افادات: متکلم اسلام مولانا محمد الیاس گھمن حفظہ اللہ

قرآن کریم آسمانی کتابوں میں سب سے بلند اور ممتاز اس سبب سے بھی ہے کہ اللہ تعالیٰ نے اسے کسی تحریف اور تبدیلی سے محفوظ رکھنے کا خود ذمہ لیا ہے۔ اگر اللہ تعالیٰ نے قرآن کی حفاظت کا ذمہ نہ لیا ہوتا تو اس میں بھی تحریف اور تبدیلی کا وہی حال ہوتا جو سابقہ آسمانی کتابوں کا ہوا، کیونکہ سابقہ آسمانی کتابوں کی حفاظت کی ذمہ داری اللہ نے انہی لوگوں کو سونپی تھی جن کی طرف اللہ نے وہ کتابیں اتاری تھیں۔

قرآن کریم کو اس عظیم خوبی کے ذریعے دوسری آسمانی کتابوں سے بلند اور ممتاز کرنے کی حکمت یہ ہے کہ یہ آسمانی کتابوں میں سے آخری کتاب ہے اور آسمانی کتابوں کے سلسلے کو ختم کرنے والی ہے۔ لہذا اللہ تعالیٰ نے اس کی حفاظت کے لیے ایسے اسباب تیار اور مہیا فرمائے جو اس کے علاوہ کسی بھی اور کتاب کے لیے میسر نہیں تھے۔

ان اسباب میں سے رسول اللہ صلی اللہ علیہ وعلی آلہ وسلم کے پہلے خلیفہ حضرت ابو بکر صدیق رضی اللہ عنہ کا قرآن کو لکھا ہوا جمع کرنا تھا۔ ان اسباب میں سے ایک سبب یہ بھی تھا کہ رسول اللہ صلی اللہ علیہ وعلی آلہ وسلم کے تیسرے خلیفہ حضرت عثمان ذوالنورین رضی اللہ عنہ کا تمام صحابہ رضی اللہ عنہم کی رضامندی سے قرآن کو ایک کتاب کی صورت میں ثابت شدہ قراءتوں کے مطابق جمع فرمایا، پھر اس کے نسخے لکھوا کر تمام ملکوں میں روانہ فرمائے۔ ان اسباب میں سے سب سے بڑا اور معجزاتی سبب قرآن مجید کو زبانی یاد کرنا ہے۔

حفاظت کے چند دلائل:

آیت 1:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ. (سورة الحجر: 9)

تفاسیر:

- ☆ أنه هو الذي أنزل الذکر، وهو القرآن، وهو الحافظ له من التغيير والتبديل. (تفسیر ابن کثیر تحت هذه الآية)
- ☆ ﴿وَإِنَّا لَهُ لَحَافِظُونَ﴾ من التبديل والتحريف والزيادة والنقص. (تفسیر جلالین)
- ☆ وَإِنَّا لَهُ لَحَافِظُونَ (الضمير في له يرجع إلى الذکر یعنی، وَإِنَّا لَلذِّكْرِ الذی أنزلناه علی محمد لحافظون یعنی من الزيادة فيه، والنقص منه والتغيير والتبديل والتحريف، فالقرآن العظيم محفوظ من هذه الأشياء كلها لا يقدر أحد من جميع الخلق من الجن والإنس أن يزيد فيه، أو ينقص منه حرفاً واحداً أو كلمة واحدة، وهذا مختص بالقرآن العظيم بخلاف سائر الكتب المنزلة فإنه قد دخل علی بعضها التحريف، والتبديل والزيادة والنقصان. (تفسیر خازن)

آیت 2:

إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّهُ لَكِتَابٌ عَزِيزٌ. لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ

تحمید. (سورة فصلت: 41، 42)

”من بین یدیه“ سے مراد عالم بالا سے حضور علیہ السلام تک جن واسطوں سے قرآن پہنچا وہ معتبر ہیں، شیطانی وساوس سے محفوظ ہیں

اور ”ومن خلفه“ سے مراد آپ علیہ السلام سے امت تک جن واسطوں سے دین پہنچا وہ واسطے بھی معتبر ہیں۔

یا ”من بین یدیه“ وقت نزول اور ”ومن خلفه“ بعد رحلت رسول۔
 ”لایاتیہ الباطل“ ... ”باطل“ خلاف حق چیز کو کہتے ہیں، تحریف بھی چونکہ خلاف حق ہے اس لئے یہ قرآن میں نہیں ہو سکتی۔

آیت 3:

لَا تُحَرِّكْ بِهِ لِسَانَكَ لِتَعْجَلَ بِهِ. إِنَّ عَلَيْنَا جَمْعَهُ وَقُرْآنَهُ. (سورة القیامة: 16، 17)

☆ حضرت شاہ ولی اللہ محدث دہلوی رحمہ اللہ اس آیت کے متعلق فرماتے ہیں:

حفظ قرآن کہ موعود حق است با این صورت ظاہر شد کہ جمع آن در مصاحف کنند.

(ازالہ الخفاء عن خلافة الخلفاء: مقصد اول فصل سوم ج 1 ص 193)

ترجمہ: قرآن کی حفاظت جس کا وعدہ خداوند نے ”انالہ لحافظون“ میں کیا، وہ اس شکل میں پورا ہوا کہ مصاحف میں لوگ اس کو جمع کریں۔

☆ مولانا عبدالشکور لکھنوی رحمہ اللہ اس آیت کے متعلق فرماتے ہیں:

اس آیت سے بھی قرآن مجید کا ہر قسم کی تحریف سے محفوظ ہونا ثابت ہوتا ہے اور تحریف کی رسائی قرآن تک محال و ناممکن ثابت ہوتی ہے کیونکہ جب قرآن کا مصحف میں جمع کرنا اور اس کے درس کا دنیا میں قائم رکھنا خدا نے اپنے ذمہ لیا اور ظاہر ہے کہ یہ سب ذمہ داریاں اصلی قرآن کے لئے ہیں۔ لہذا ناممکن ہے کہ وہ محرف صورت میں جمع ہو محرف درس قائم رہے ورنہ خلف و عمید لازم آئے گا۔ (تحفہ اہل سنت ص 337)

فائدہ: ایک حدیث قدسی میں اللہ تعالیٰ کا فرمان ہے:

وَأَنْزَلْتُ عَلَيْكَ كِتَابًا لَا يَغْسِلُهُ الْمَاءُ.

(صحیح مسلم باب الصفات التي يعرف بها دنیا أهل الجنة وأهل النار)

ترجمہ: اے میرے پیغمبر! میں نے آپ پر ایک ایسی کتاب نازل کی جس کو پانی دھو نہیں سکتا۔

اس کی شرح کرتے ہوئے شاہ ولی اللہ محدث دہلوی رحمہ اللہ فرماتے ہیں:

این کنایہ است از آنکہ اگر مساعی بنی آدم صرف شوندد در محو قرآن قادر نشوند بر آن.

(ازالہ الخفاء عن خلافة الخلفاء مقصد اول فصل سوم ج 1 ص 193)

ترجمہ: اس فرمان کا مطلب یہ ہے کہ اگر تمام انسان مل کر بھی قرآن کو مٹانے کی کوشش کریں تب بھی نہیں مٹا سکتے۔ (کیونکہ حفاظت کا ذمہ خود خالق نے لیا)

روافض؛ قائلین تحریف قرآن

چند ابتدائی باتیں:

[1]: روافض کے مذہب کی بنیادوں میں سے ایک یہ بھی ہے کہ روائی دین اور ناقلمین قرآن کی پہلی جماعت حضرات صحابہ کرام رضی اللہ عنہم جھوٹے تھے۔ حضور علیہ السلام کی وفات کے بعد چند اشخاص کے علاوہ سب مرتد ہو گئے تھے۔ نعوذ باللہ من ذلک

[2]: اس بات پر مسلمانوں کے ساتھ ساتھ تقریباً روافض کا بھی اتفاق ہے کہ موجودہ قرآن جو ہمیشہ سے پڑھا جا رہا ہے یہ حضرات خلفاء ثلاثہ کی محنت اور ان کے اہتمام سے جمع ہوا اور ان حضرات نے اس مصحف کو پوری دنیا میں پھیلا دیا ہے۔ روافض خلفاء ثلاثہ کو بے دین اور دشمن دین سمجھتے ہیں تو ان کے دور میں جمع کیا ہوا قرآن کیسے درست ہو سکتا ہے!؟

[3]: روافض کی معتبر کتب میں تقریباً دو ہزار روایات ایسی ہیں جو اس موجودہ قرآن کو محرف بتاتی ہیں اور ان روایات کو رافضی مصنفین نے اپنے زعم کے مطابق ائمہ معصومین سے نقل کیا ہے۔ بلکہ باقر مجلسی کی تحریرات سے ثابت ہوتا ہے کہ اس مسئلہ کی روایات عقیدہ امامت کی طرح

متواتر ہیں۔ چنانچہ ایک روایت نقل کر کے لکھتے ہیں:

فالخبير صحيح ولا يخفى ان لهذا الخبر وكثير من الاخبار الصحيحة صريحة في نقص القرآن وتغييره، وعدى ان الاخبار في هذا الباب متواترة معني وطرح جميعها يوجب رفع الاعتماد عن الاخبار راساً بل ظني ان الاخبار في هذا الباب لا يقصر عن اخبار الامامة. (مرآة العقول: ج 4 ص 857)

ترجمہ: یہ حدیث صحیح ہے۔ نیز یہ روایت اور دیگر کئی ایک صحیح روایات تحریف قرآن پر صراحتاً دال ہیں۔ میرے نزدیک مسئلہ تحریف کی روایات متواتر معنوی ہیں، ان تمام روایات کو ترک کرنے سے پورے فن حدیث سے اعتماد ختم ہو جائے گا۔ میرے علم کے مطابق مسئلہ تحریف کی روایات مسئلہ امامت سے کم نہیں۔

اسی طرح نعمت اللہ جزائری نے لکھا:

ان تسليم تواترها عن الوحي الالهي وكون الكل قد نزل به الروح الامين يفضي الى طرح الاخبار المستفيضة بل المتواترة الدالة بصریحها على وقوع التحريف في القرآن كلاماً وماداً واعراباً مع ان اصحابنا رضوان الله عليهم قد اطبقوا على صحتها والتصديق بها. (انوار نعمانية ج 2 ص 311)

ترجمہ: اگر اس موجودہ قرآن کو اصلی مان لیا جائے تو ان تمام متواتر روایات کو چھوڑنا پڑے گا جو اس بات کی دلیل ہیں کہ قرآن کریم کی عبارت، الفاظ اور اعراب میں تحریف کی گئی ہے۔ نیز ہمارے شیعہ ان روایات کی صحت پر متفق ہیں اور ان کی تصدیق بھی کرتے ہیں۔

[4]: یہ روایات روافض کے محدثین نے ائمہ معصومین کی طرف منسوب کی ہیں۔ اس کے برخلاف قرآن کے کامل اور غیر محرف ہونے کی کوئی روایت امام معصوم سے نہیں ملتی۔

[5]: اہل تشیع کے چند گنتی کے علماء کے متعلق کہا جاتا ہے کہ وہ تحریف قرآن کے قائل نہیں تھے لیکن ان کا قول چند وجوہ سے معتبر نہیں:

- ۱: ائمہ معصومین کے مقابلہ میں ان کے قول کی کوئی حیثیت نہیں۔
- ۲: ان کا یہ قول تقیہ کی وجہ سے ہے کیونکہ انہوں نے اپنی تائید میں ائمہ معصومین کی کوئی روایت پیش نہیں کی۔
- ۳: جن روایات سے تحریف ثابت ہے ان کا جواب نہیں دیا اور نہ ہی قائلین پر کوئی حکم لگایا۔
- ۴: روایات کو ضعیف تو کہا ہے مگر وجہ ضعف بیان نہیں کی۔

ثبوت قول تحریف از کتب شیعہ:

[1]: انهم اثبتوا في الكتاب ما لم يقله الله ليلبسوا على الخليفة. (الاحتجاج طبرسی ص 295)

ترجمہ: انہوں نے (صحابہ کرام رضی اللہ عنہم) نے قرآن میں وہ باتیں بڑھادیں جو اللہ تعالیٰ نے نہیں فرمائی تھیں تاکہ مخلوق خدا کو فریب دیں۔

[2]: دفعهم الاضطرار، بورود المسائل عليهم عملاً يعلمون تأويله الى جمعه وتاليفه وتضمينه من تلقائهم ما يقيمون به دعائم كفرهم. (الاحتجاج ص 305)

ترجمہ: لوگوں نے جب صحابہ سے وہ مسائل پوچھے جن کو وہ نہیں جانتے تھے تو مجبوراً انہیں قرآن جمع کرنا پڑا۔ پھر انہوں نے قرآن میں وہ باتیں بڑھائیں جن سے ان کے کفر کے ستونوں کو تقویت ملی۔

[3]: ولو شرت لك كلما اسقط وحرف وبدل مما يجري هذا المجرى لطل وظهر ما تحظر التقية اظهاره.

(الاحتجاج ص 301، 300)

ترجمہ: قرآن کی جو آیتیں ختم کی گئی اور جن آیات میں رد و بدل کی گئی اگر وہ سب میں بیان کر دوں تو بات لمبی ہو جائے گی اور جس چیز سے تقیہ مانع

ہے وہ ظاہر ہو جائے گی۔

[4]: قال ابو جعفر عليه السلام لولا انه زيد في كتاب الله ونقص منه ما خفي حقنا على ذى حجاب. (فصل الخطاب ص 85)

ترجمہ: امام محمد باقر فرماتے ہیں: اگر قرآن میں کسی بیشی [تحریف] نہ کی گئی ہوتی تو کسی عقلمند انسان پہ ہمارا حق مخفی نہ ہوتا۔

[5]: وعن ابى ذر الغفارى رضى الله عنه انه لما توفى رسول الله صلى الله عليه واله جمع على القرآن وجاء به الى المهاجرين و

الانصار وعرضه عليهم كما قد اوصاه بذلك رسول الله صلى الله عليه واله فلما فتحه ابوبكر خرج في اول صفحة فتحها

فضايج القوم فوثب عمر وقال يا على اردده فلا حاجه لنا فيه فاخذة على عليه السلام وانصرف ثم احضر ازيد بن ثابت

وكان قارياً للقرآن فقال له عمر ان عليا جاءنا بالقرآن وفيه فضايج المهاجرين والانصار وقد راينا ان نولف القرآن ونسقط

منه ما كان فيه فضيحة وهتك للمهاجرين والانصار فاجابه زيد الى ذلك - اقول والاخبار فى آيات خاصة من التحريف اكثر

من ان احصياها. (فصل الخطاب ص 86)

ترجمہ: حضرت ابو ذر غفاری فرماتے ہیں: حضور علیہ السلام کی وفات کے بعد آپ کی وصیت کے مطابق حضرت علی المرتضیٰ نے اصلی قرآن ایک

جگہ جمع کیا اور اس کو مهاجرین و انصار کے سامنے پیش کیا۔ حضرت ابو بکر نے جب اس کا پہلا صفحہ کھولا تو دیکھا اس میں قوم (صحابہ) کی برائیوں کا

تذکرہ تھا جنہیں دیکھ کر حضرت عمر نے فوراً کہا: علی! آپ یہ قرآن لے جائیں، ہمیں اس کی ضرورت نہیں۔ حضرت علی وہ قرآن لے کر چلے گئے۔

بعد میں ابو بکر و عمر نے قرآن کریم کے قاری حضرت زید بن ثابت کو بلا کر کہا کہ علی ہمارے پاس قرآن لے کر آیا تھا جس میں مهاجرین و انصار کی

برائیوں کا تذکرہ تھا، ہمارا خیال ہے کہ ہم لوگ ایک ایسا قرآن جمع کریں جس سے صحابہ کی برائیوں کو ختم کر دیا جائے۔ حضرت زید ان حضرات کے

حکم پر قرآن میں تحریف کرنے کے لئے تیار ہو گئے۔ میں (یعنی کرمانی) کہتا ہوں: قرآن کریم میں تحریف کی روایات بے شمار ہیں۔

[6]: شیعہ عالم محمد محسن فیض کاشانی نے لکھا:

آنچه از مجموع اخباری کہ گذشت و احادیث دیگری کہ از طریق اهل بیت علیہم السلام نقل شدہ است

استفادہ می شود، اینست کہ "این قرآنی کہ ہم اکنون در اختیار ما است تمام و کمال آنگونہ نیست کہ بر محمد صلی

الله علیہ والہ وسلم نازل شدہ است، بلکہ در قرآن کنونی زیادتی هست کہ خلاف ما انزل لله می باشد و از شق دوّم

بخشی تحریف شدہ برخی مغیر معنی و بخش کثیری ہم محذوف می باشد. (ترجمہ تفسیر شریف صافی ج 1 ص 67)

ترجمہ: مذکورہ اخبار اور ان کے علاوہ اور بھی بہت ساری احادیث جو اہل بیت کے طریق سے مروی ہیں، سے معلوم ہوتا ہے کہ موجودہ قرآن

مجید جو ہمارے پاس ہے یہ وہی قرآن نہیں ہے جو محمد صلی اللہ علیہ وسلم پر نازل ہوا تھا بلکہ اس میں ایسی زیادتی کر دی گئی ہے جو اصل قرآن کے

خلاف ہے۔ دوسرا یہ بھی کہ یہ موجود قرآن محرف ہے، بعض جگہ تحریف معنوی کی گئی ہے اور بہت سارے مقامات حذف کر دیے گئے ہیں۔

[7]: مقبول حسین دہلوی نے "ذالك بانهم كرهوا ما انزل الله" کی تفسیر میں لکھا ہے:

تفسیر قمی میں جناب امام محمد باقر سے منقول ہے کہ جبرائیل امین نے جناب رسول خدا کو یہ آیت پہنچائی "ذالك بانهم كرهوا ما انزل

الله في علي" مگر مرتدین نے نام اڑا دیا۔ پس اس کا نتیجہ بھگتیں گے جو آگے بیان فرمایا ہے "فاحبط اعمالهم". (ترجمہ مقبول ص 809)

[8]: "وَجَعَلُونَ رِزْقَكُمْ أَكْثَرَ تَكْذِبُونَ" کی تفسیر میں لکھا ہے:

تفسیر قمی میں ہے کہ جناب امیر المؤمنین نے سورہ واقعہ تلاوت فرمائی تو اس آیت کو یوں تلاوت فرمایا "وَجَعَلُونَ شُكْرَكُمْ انْكُمْ

تَكْذِبُونَ" جب ختم کر چکے تو ارشاد فرمایا: میں جانتا تھا کہ کوئی کہنے والا ضرور کہے گا کہ یہ آیت یوں کیوں پڑھی؟ میں نے اس کو اس طرح اس

لیے پڑھا کہ جناب رسول خدا کو اسی طرح تلاوت فرماتے سنا اور لوگوں کی یہ حالت تھی کہ جب بارش ہوتی تو وہ یہ کہتے کہ فلاں اور فلاں ستارے

کے سبب ہم پہ بارش ہوئی، اس پر خدائے تعالیٰ نے یہ آیت نازل فرمائی ”وتجعلون شکرکم انکم تکذبون“۔ نیز جناب امام جعفر صادق سے بھی منقول ہے کہ ان حضرات کے سامنے ”وتجعلون رزقکم“ پڑھا گیا تو آپ نے فرمایا کہ اصل تو ”تجعلون شکرکم“ ہے۔ (ترجمہ مقبول: ص 857)

[9]: شیعوں کے نزدیک آیات قرآنیہ کی تعداد: کلیبی نے حضرت امام جعفر صادق کی طرف منسوب کر کے لکھا ہے:

ان القرآن الذی جاء به جبرئیل علیہ السلام الی محمد صلی اللہ علیہ وسلم سبعة عشر الف آية. (اصول کافی ج 2 ص 605)

فریق مخالف کے شبہات اور ان کا ازالہ

شبہات اور ان کے جوابات سے پہلے چند باتیں ذہین نشین ہونی چاہیے:

[1]: جس طرح کتب شیعہ میں ائمہ معصومین کے اقوال موجود ہیں کہ موجودہ قرآن محرف اور تبدیل شدہ ہے، اصلی نہیں ہے اسی طرح اہل سنت پر الزام تب ثابت ہو گا جب نبی علیہ السلام سے کوئی روایت پیش کی جائے کہ یہ قرآن اصلی نہیں بلکہ تحریف شدہ ہے کیونکہ اہل سنت نبی کے علاوہ کسی کو بھی معصوم نہیں مانتے۔

[2]: کتب شیعہ میں تحریف کی روایات بقول شیعہ مصنفین؛ متواتر ہیں۔ لہذا ان کا حق بتا ہے کہ کتب اہل السنّت سے متواتر روایات پیش کریں، اخبار احاد اور ضعیف روایات کو پیش نہ کریں۔

[3]: جو روایت یا عبارت پیش کریں اس میں یہ الفاظ ہوں کہ موجودہ قرآن اصلی نہیں بلکہ محرف ہے، اختلاف قراءت یا منسوخ کی بات نہ ہو۔

شبہ نمبر 1:

قرآن مجید کا ایک حصہ ایسا تھا جو حضرت عائشہ رضی اللہ عنہا کے گھر میں تھا، جس کو بکری کھا گئی تھی۔ ابن ماجہ میں روایت ہے: عن عائشة: قالت لقد نزلت آية الرجم ورضاعة الكبير عشرة. ولقد كان في صحيفة تحت سريري. فلما مات رسول الله صلى الله عليه وسلم وتشاغلنا بموته دخل داجن فأكلها. (سنن ابن ماجہ: باب رضاع الکبير)

جواب نمبر 1:

اس روایت میں حضرت عائشہ رضی اللہ عنہا نے جن آیات کا تذکرہ فرمایا ہے، یہ باجماع امت وہ آیتیں ہیں جن کی تلاوت منسوخ ہو چکی ہے۔ جیسا کہ محققین نے تصریح کی ہے: چنانچہ امام علامہ آلوسی بغدادی فرماتے ہیں: أن جميع ذلك منسوخ. (روح المعانی ج 4 ص 254 تحت الآیة) ترجمہ: یہ منسوخ ہے۔

خود حضرت عائشہ رضی اللہ عنہا بھی اس کے منسوخ ہونے کی قائل ہیں۔ لہذا اگر انھوں نے یہ آیات کسی کاغذ پر لکھ کر رکھی ہوئی تھیں تو اس کا منشاء سوائے ایک یادگار کے تحفظ کے اور کچھ نہ تھا، ورنہ اگر یہ آیات حضرت عائشہ رضی اللہ عنہا کے نزدیک قرآن کریم کا جزء ہوتیں تو وہ کم از کم ان کو تو یاد تھیں، وہ ان کو قرآن کریم کے نسخوں میں درج کراتیں۔ لیکن انھوں نے ساری عمر ایسی کوشش نہیں کی، اس سے صاف واضح ہے کہ خود حضرت عائشہ رضی اللہ عنہا کے نزدیک یہ آیات محض علمی یادگار کی حیثیت رکھتی تھیں اور قرآن کریم کی دوسری آیات کی طرح اس کو مصحف میں درج کرنے کا کوئی اہتمام ان کے پیش نظر بھی نہیں تھا۔ لہذا اس واقعہ سے قرآن کریم کی حفاظت پر کوئی حرف نہیں آتا۔

جواب نمبر 2:

ابن ماجہ کی اس روایت میں چند راوی ضعیف ہیں۔

ایک راوی ”عبدالاعلیٰ“ ہے۔ ائمہ نے اس کو ضعیف قرار دیا ہے۔

☆ امام شمس الدین ذہبی رحمہ اللہ فرماتے ہیں: لم یکن بالقوی. (میزان الاعتدال للذہبی ج 2 ص 90)

☆ امام ابن الجوزی رحمہ اللہ فرماتے ہیں: قدریالمد یکن بالقوی (تہذیب التہذیب لابن حجر ج 3 ص 96)

☆ امام ابن سعد رحمہ اللہ فرماتے ہیں: ولم یکن بالقوی فی الحدیث. (طبقات ابن سعد ج 7)

دوسرا راوی ”محمد بن اسحاق“ ہے۔ اس کے بارے میں ائمہ جرح و تعدیل نے یہ رائے دی ہے:

متهم بالقدر، یتشیع، یحدث عن المجهولین الاحادیث الباطلة، کان یدلس، کذاب، معتزلی، دجال، لیس بحجة۔

(تہذیب التہذیب لابن حجر ج 3 ص 39، میزان الاعتدال للذہبی ج 3 ص 21، 22، تاریخ بغداد ج 1 ص 230)

ترجمہ: اس پر قدری ہونے کا الزام ہے، شیعہ بھی تھا، مجہول لوگوں سے باطل احادیث روایت کرتا تھا، تدلیس بھی کرتا تھا، جھوٹا، معتزلی، دجال تھا اور احادیث میں حجت بھی نہیں تھا۔

جواب نمبر 3:

محققین نے اس روایت کو باطل قرار دیا ہے، لہذا یہ روایت حجت نہیں۔

1: مشہور فقیہ اور اصولی امام ابو بکر محمد بن احمد بن ابی سہل السرخسی المتوفی سنہ 490ھ نسخ کے متعلق علمی بحث کرتے ہوئے حضرت عائشہ رضی اللہ عنہا کی مندرجہ بالا روایت کو نقل کرتے ہوئے فرماتے ہیں:

لا أصل لهذا الحديث. (اصول السرخسی ج 2 ص 80)

کہ اس حدیث کی کوئی اصل نہیں، یعنی یہ حدیث ثابت ہی نہیں۔

2: امام ابوالبرکات النسفی اپنی تفسیر میں لکھتے ہیں:

فمن تألیفات الملاحدة والروافض. (تفسیر المدارک للنسفی ج 3 ص 234)

ترجمہ: یہ روایت روافض کی کارستانی ہے۔

3: شیخ محمد اطہر بن عاشور اس روایت کے بارے میں لکھتے ہیں:

فمن تألیفات الملاحدة والروافض اه (التحریر والتتویر ج 21 ص 247)

ترجمہ: یہ روایت روافض کی کارستانی ہے۔

4: امام فخر الاسلام بزدوی رحمہ اللہ فرماتے ہیں:

وأما حدیث عائشة... أنه لا أصل لهذا الحديث. (كشف الاسرار ج 3 ص 909)

ترجمہ: حضرت عائشہ رضی اللہ عنہا کی حدیث [جس میں بکری کے صحیفہ کھانے کا ذکر ہے] کی کوئی اصل نہیں۔

5: امام ابو محمد عبد اللہ بن مسلم بن قتیبة الدینوری دلائل ذکر کرنے کے بعد لکھتے ہیں:

فأما رضاع الكبیر عشر افنراہ غلطاً. (تأویل مختلف الحدیث ص 310)

ترجمہ: رضاع کبیر والی حدیث کو ہم غلط [غیر ثابت] سمجھتے ہیں۔

اس سے معلوم ہوا کہ یہ روایت باطل ہے، اس کو لے کر قرآن کے بارے میں یہ نظریہ رکھنا کہ اس کا کچھ حصہ ضائع ہو گیا غلط ہے۔

اہل السنۃ والجماعت کی کتب میں بھی موجود ہے کہ حضرت عبداللہ بن مسعود رضی اللہ عنہ معوذتین کو قرآن نہیں سمجھتے تھے۔

جواب:

[1]: اس قول کی نسبت ابن مسعود کی طرف صحیح نہیں۔

☆ قال فخر الدین الرازی: والأغلب علی الظن أن نقل هذا المذهب عن ابن مسعود نقل كاذب باطل.

(تفسیر کبیر ج 1 ص 131 سورۃ الفاتحہ)

☆ قال النووی: أجمع المسلمون علی أن المعوذتین والفاتحہ وسائر السور المكتوبة فی المصحف قرآن وأن من جحد شیئاً منه

كفر وما نقل عن ابن مسعود فی الفاتحہ والمعوذتین باطل لیس بصحیح عنہ

(المجموع شرح المہذب ج 3 ص 396 فصل فی مسائل مہرۃ تتعلق بقرآۃ الفاتحہ وغیرہا فی الصلاۃ)

ان تصریحات سے معلوم ہوا کہ اس قول کی نسبت حضرت ابن مسعود رضی اللہ عنہ کی طرف کرنا درست نہیں۔

[2] اگر بالفرض والمحال اس قول کی نسبت آپ کی طرف مان بھی لی جائے تو اہل علم کے بقول اس کا مطلب یہ ہے کہ آپ کا نظریہ یہ تھا کہ

یہ سورتیں جھاڑ پھونک کے لیے اتری ہیں، لہذا ان کو مصحف میں نہ لکھا جائے۔ آپ ان کے مطلق کلام الہی ہونے کے ہرگز منکر نہیں۔ علامہ سیوطی رحمہ اللہ فرماتے ہیں:

قال القاضی أبو بکر لم یصح عنہ أنها لیست من القرآن ولا حفظ عنہ إماماً حکماً وأسقطها من مصحفہ إنکار الکتابتمہا

لا جحداً لكونها قرآناً لأنه كانت السنة عنده ألا یکتب فی المصحف إلا ما أمر النبی بإثباتہ فیہ ولم یجدہ کتب ذلك ولا سمعہ أمر

به. (الاتقان فی علوم القرآن ج 1 ص 212)

شیخ الاسلام علامہ شبیر احمد عثمانی رحمہ اللہ فرماتے ہیں:

معوذتین کے قرآن ہونے پر تمام صحابہ کا اجماع ہے اور ان کے عہد سے آج تک بتواتر ثابت ہے، صرف ابن مسعود سے نقل کرتے ہیں

کہ وہ ان دو سورتوں کو اپنے مصحف میں نہیں لکھتے تھے۔ لیکن واضح رہے کہ ان کو بھی ان سورتوں کے کلام اللہ ہونے میں شبہ نہ تھا، وہ مانتے تھے کہ

یہ اللہ کا کلام ہے اور لاریب آسمان سے اتر ہے مگر ان کے نازل کرنے کا مقصد رقیہ اور علاج تھا، معلوم نہیں کہ تلاوت کی غرض سے اتاری گئی

یا نہیں، اس لئے ان کو مصحف میں درج کرنا اور اس قرآن میں شامل کرنا جس کی تلاوت نماز وغیرہ میں مطلوب ہے خلاف احتیاط ہے۔

(تفسیر عثمانی ج 2 ص 944، 945)

[3]: بقول علامہ آلوسی رحمہ اللہ سیدنا ابن مسعود رضی اللہ عنہ نے اپنے اس قول (کہ ان کو مصحف میں نہ لکھا جائے) سے رجوع کر لیا تھا۔

ولعل ابن مسعود رجح عن ذلك. (روح المعانی ج 30 ص 279)

اس پر قرینہ یہ ہے کہ قرآن مجید کی جو متواتر آیتیں ہیں ان میں متعدد سندیں حضرت ابن مسعود کے واسطے سے حضور علیہ السلام تک

پہنچی ہیں خصوصاً کوفہ کے تین قاری؛ عاصم، حمزہ اور کسایی، ان کی سندیں جن واسطوں سے آپ علیہ السلام تک پہنچی ہیں ان میں ایک نام حضرت

ابن مسعود کا بھی ہے اور ان تینوں کی قراءت میں معوذتین قرآن کا حصہ ہیں۔ تو اگر استاد کی قرات میں یہ قرآن کا حصہ نہ تھے تو شاگردوں کی

قراءت میں کیسے آگیا؟ اسی بات کو علامہ ابن حزم نے ان الفاظ میں بیان کیا ہے:

هذا كذب علی ابن مسعود موضوع وإمام صحیح عنہ قراءۃ عاصم عن زر عن ابن مسعود وفيها الفاتحہ والمعوذتان.

(المجموع شرح المہذب ج 3 ص 396)

وأما قولهم أن مصحف عبد الله ابن مسعود خلاف مصحفنا فباطل وكذب وإفك مصحف عبد الله بن مسعود إنما فيه قراءته بلا شك وقراءته هي قراءة عاصم المشهورة عند جميع أهل الإسلام في شرق الدنيا وغربها نقرأها كما ذكرنا (الفصل في الملل والأهواء والنحل لابن حزم ج 2 ص 65)

شبهہ نمبر 3:

سنی عالم علامہ محمد انور شاہ کشمیری نے اپنی کتاب ”فیض الباری“ میں لکھا ہے:

واعلم ان فی التحریف ثلاثة مذاهب، ذهب جماعة الى ان التحريف في الكتب السماوية قد وقع بكل نحو في اللفظ والمعنى جميعاً، وهو الذي مال اليه ابن حزم وذهب جماعة الى انكار التحريف اللفظي راساً فالتحريف عندهم كله معنوي، قلت: يلزم على هذا المذهب ان يكون القرآن ايضاً محرفاً، فان التحريف المعنوي غير قليل فيه ايضاً، والذي تحقق عندي ان التحريف فيه لفظي ايضاً، اما انه عن عمد منهم او لمغلطة. (فيض الباری: ج 3 ص 3945)

جواب:

حضرت علامہ انور شاہ کشمیری رحمہ اللہ نے یہ عبارت حضرت ابن عباس سے منقول اس روایت کی تشریح میں ذکر فرمائی ہے:

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ يَا مَعْشَرَ الْمُسْلِمِينَ كَيْفَ تَسْأَلُونَ أَهْلَ الْكِتَابِ وَكِتَابُكُمْ الَّذِي أَنْزَلَ عَلَى نَبِيِّهِ صَلَّى اللَّهُ عَلَيْهِ وَسَلَّمَ أَحَدُ الْأَخْبَارِ بِاللَّهِ تَقَرُّؤُهُ لَمْ يَشِبْ وَقَدْ حَدَّثَكُمْ اللَّهُ أَنَّ أَهْلَ الْكِتَابِ بَدَّلُوا مَا كَتَبَ اللَّهُ وَغَيَّرُوا بِأَيْدِيهِمُ الْكِتَابَ فَقَالُوا هُوَ مِنْ عِنْدِ اللَّهِ {لَيْشْتَرَوْا بِهِ ثَمَنًا قَلِيلًا} أَفَلَا يَنْهَأُكُمْ مَا جَاءَكُمْ مِنَ الْعِلْمِ عَنْ مُسَاءَلَتِهِمْ وَلَا وَاللَّهِ مَا رَأَيْنَا مِنْهُمْ رَجُلًا قَطُّ يَسْأَلُكُمْ عَنِ الَّذِي أَنْزَلَ عَلَيْكُمْ.

(صحیح البخاری: ج 1 ص 329-باب لایصال اہل الشریک عن الشہادۃ وغیرہا)

اس روایت میں اہل کتاب کی تحریف کا ذکر ہے اور حضرت کشمیری رحمہ اللہ نے بھی اپنی مذکورہ عبارت میں پچھلی کتب سماویہ میں اہل کتاب کی تحریف کا ذکر فرمایا ہے جیسا کہ اس عبارت میں ”ان التحريف في الكتب السماوية“ کے الفاظ سے واضح ہے، اس کے بعد آخر میں ”ان التحريف فيه لفظي“ میں ”فيه“ کی ضمیر حدیث ابن عباس میں ”ما كتب الله“ کی طرف راجع ہے، قرآن کی طرف نہیں کیونکہ حضرت شاہ صاحب پچھلی کتب سماویہ میں ہی اختلاف مذاہب بیان کر رہے ہیں، اور پھر ”والذي تحقق عندي“ سے پچھلی کتب کی تحریف میں اختلافی مذاہب میں قول محقق ذکر فرما رہے ہیں، نیز اس سے اگلی عبارت ”اما انه عن عمد منهم“ میں ”منهم“ کی ضمیر غائب کا مرجع بھی حدیث ابن عباس میں ”اهل الكتاب“ ہونا واضح ہے۔

ایک عمومی شبہ:

اگر شیعہ حضرات تحریف قرآن کے قائل ہیں تو وہ اس موجودہ قرآن کی تلاوت کیوں کرتے ہیں، اپنے گھروں میں کیوں رکھتے ہیں؟

جواب:

اس کا جواب خود کتب شیعہ میں موجود ہے۔ اصول کافی میں ہے کہ امام جعفر صادق نے ایک آدمی سے قرآن پاک کے اصلی الفاظ سننے

تو فرمایا:

كف عن هذه القراءة كما يقر الناس حتى يقوم القائم فاذا قام القائم قرا كتاب الله على حدة.

(اصول کافی: ج 4 ص 444)

کہ ابھی اس طرح مت پڑھو! بلکہ جس طرح لوگ تلاوت کرتے ہیں آپ بھی اسی طرح تلاوت کرو، ہاں! جب امام مہدی آئے گا تو

قرآن کو اصلی طریقہ پر پڑھے گا۔

اس طرح ترجمہ مقبول میں مقبول حسین دہلوی نے نقل کیا کہ ایک آدمی نے حضرت علی المرتضیٰ کے سامنے ایک آیت پڑھی، آپ نے منع فرمایا کہ آیت ہے اس طرح جس طرح تم نے پڑھی ہے مگر ابھی اس طرح نہ پڑھو، کسی نے عرض کیا: پھر حضور! اسے بدل کیوں نہیں دیتے۔ فرمایا کہ آج اس کا موقع نہیں ہے کہ قرآن مجید کی اصلاح کر کے عوام الناس کو ہیجان میں لایا جائے، ائمہ علیہم السلام میں یہ حق مخصوص جناب صاحب الامر علیہ السلام کا ہے کہ قرآن مجید کو اسی حد پر پڑھوائیں گے جس حد پر وہ زمانہ جناب رسول خدا میں پڑھا جاتا تھا۔
(ترجمہ مقبول ص 854 سورۃ واقعہ آیت و طح منضود)